

प्रेषक,

राधा रतूड़ी,
प्रमुख सचिव,
उत्तराखण्ड शासन।

सेवा में,

आयुक्त,
खाद्य एवं नागरिक आपूर्ति विभाग,
उत्तराखण्ड, देहरादून।

खाद्य एवं नागरिक आपूर्ति अनुभाग-1

देहरादून: दिनांक 23 फरवरी, 2015

विषय:- खरीफ मार्केटिंग सत्र 2014-15 में विकेन्द्रीकृत योजना के अन्तर्गत मूल्य समर्थन योजना में सार्वजनिक वितरण प्रणाली हेतु स्टेटपूल में कैश क्रेडिट लिमिट/नकद ऋण सीमा की स्वीकृति के सम्बन्ध में।

महोदय,

उपर्युक्त विषयक भारतीय रिजर्व बैंक, मुम्बई के फैक्स संदेश दिनांक-12.01.2015 तथा वित्त मंत्रालय, भारत सरकार, व्यय नियंत्रण विभाग (योजना वित्त-01 प्रभाग) के आदेश संख्या-56(8) PF1-1/2011, दिनांक-03.02.2015 के अनुक्रम में मुझे यह कहने का निदेश हुआ है कि, खरीफ सत्र 2014-15 में विकेन्द्रीकृत योजना के अन्तर्गत मूल्य समर्थन योजना में सार्वजनिक वितरण प्रणाली हेतु स्टेटपूल के अन्तर्गत क्रय किये गये लेवी चावल एवं धान की खरीद के भुगतान हेतु उत्तराखण्ड राज्य की कैश क्रेडिट लिमिट (नकद ऋण सीमा) ₹ 126.89 करोड़ (रुपये एक सौ छब्बीस करोड़ नवासी लाख मात्र) की धनराशि को आपके निर्वर्तन पर रखते हुये निम्न शर्तों के अधीन व्यय किये जाने की श्री राज्यपाल सहर्ष स्वीकृति प्रदान करते हैं :-

- 1- धनराशि का आहरण तात्कालिक वास्तविक आवश्यकता के आधार पर किया जाये।
- 2- सी0सी0एल0 से धनराशि आहरित कर सर्वप्रथम लेखाशीर्षक- 4408 खाद्य भण्डारण तथा भण्डागारण पर पूंजीगत परिव्यय में डाली जाये एवं इस बजट मद से आहरित की जाये ताकि सी0सी0एल0 धनराशि राज्य की समेकित निधि का भाग बन जाये।
- 3- जिस तिथि को यह धनराशि सी0सी0एल0 से प्राप्त हो, उसी तिथि को लेखाशीर्षक- 4408 खाद्य भण्डारण तथा भण्डागारण पर पूंजीगत परिव्यय पर जमा की जाये ताकि राज्य के कैश फ्लो पर प्रतिकूल प्रभाव न पड़े।
- 4- आयुक्त, खाद्य एवं नागरिक आपूर्ति विभाग के द्वारा उनके निस्तारण पर रखी गयी ₹ 126.89 करोड़ (रुपये एक सौ छब्बीस करोड़ नवासी लाख मात्र) की धनराशि का आहरण यथा आवश्यकतानुसार सम्भागीय खाद्य नियंत्रक, गढ़वाल/कुमाऊँ सम्भाग से प्रस्ताव प्राप्त कर वास्तविक आवश्यकता के अनुसार किया जायेगा ताकि किसानों से

खरीदे गये लेवी चावल एवं धान की खरीद का भुगतान नियमित रूप से होता रहे तथा राज्य सरकार के ऊपर ब्याज का अतिरिक्त भार न पड़े।

- 5- स्वीकृत धनराशि की प्रतिपूर्ति प्राप्त होते ही उसी तिथि प्राप्तियों को लेखाशीर्षक- 4408 खाद्य भण्डारण तथा भण्डागारण पर पूंजीगत परिव्यय में वित्त नियंत्रक/सम्भागीय लेखाधिकारियों द्वारा जमा किया जायेगा।
- 6- इस धनराशि से सम्बन्धित लेखे व्यापार लेखा (ट्रेडिंग एकाउण्ट) के रूप में रखे जायेंगे तथा प्रतिमाह ट्रायल बैलेंस तथा वित्तीय वर्ष के समाप्ति के उपरान्त हानि-लाभ लेखा बनाया जायेगा।
- 7- आवंटित बजट/साख सीमा के सापेक्ष वास्तविक व्यय विवरण से सम्बन्धित सभी अभिलेख महालेखाकार, उत्तराखण्ड को प्रेषित किया जायेगा तथा पुस्तांकित आंकड़ों का शत-प्रतिशत मिलान उनके द्वारा किया जायेगा।
- 8- भारतीय रिजर्व बैंकों के दिशा-निर्देशों के अनुसार भारतीय स्टेट बैंक, देहरादून में कथित स्टेट ग्रेन पर्चेज एकाउण्ट नामक खाता खोलने से सम्बन्धित समस्त औपचारिकतायें अपर सचिव, खाद्य एवं नागरिक आपूर्ति विभाग, उत्तराखण्ड शासन द्वारा सम्पादित की जायेगी।
- 9- सम्भागीय खाद्य नियंत्रक, गढ़वाल/कुमाऊँ सम्भाग अपने-अपने सम्भाग में स्थित स्टेट नियंत्रण कक्ष के माध्यम से खाद्यान्न भण्डार की अद्यतन स्थिति वित्त नियंत्रक को प्रेषित करना सुनिश्चित करें।
- 10- स्वीकृत धनराशि चालू वित्तीय वर्ष 2014-15 के अनुदान संख्या-25 के लेखाशीर्षक- 4408 खाद्य भण्डारण तथा भण्डागारण पर पूंजीगत परिव्यय 01-खाद्य-आयोजनेत्तर-00-101-खरीद और पूर्ति-03 अन्न पूर्ति योजना-31 सामग्री और सम्पूर्ति के नामे डाला जायेगा।

संलग्नक यथोपरि।

भवदीय,

(राधा रतूड़ी)
प्रमुख सचिव।

संख्या-332 /XIX-1 / 15-02 / 2002 तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार, उत्तराखण्ड, आर्बराय बिल्डिंग, माजरा, देहरादून।
- 2- प्रमुख सचिव, वित्त, उत्तराखण्ड शासन।
- 3- वित्त नियंत्रक, खाद्य एवं नागरिक आपूर्ति विभाग, उत्तराखण्ड, देहरादून।
- 4- एडवाईजर, एम0पी0डी0, सी0ओ0, भारतीय रिजर्व बैंक, मुम्बई को फैंक्स दिनांक-12.01.2015 के क्रम में।
- 5- सहायक निदेशक, वित्त मंत्रालय, व्यय नियंत्रण विभाग (योजना वित्त-01 प्रभाग) भारत सरकार, नई दिल्ली को उनके पत्र दिनांक-03.02.2015 के क्रम में।
- 6- सम्भागीय खाद्य नियंत्रक, कुमाऊं/गढ़वाल सम्भाग, हल्द्वानी/देहरादून।
- 7- जिलाधिकारी, ऊधमसिंह नगर, देहरादून, चम्पावत, नैनीताल, हरिद्वार एवं पौड़ी।
- 8- सहायक आयुक्त, कुमाऊं/गढ़वाल सम्भाग, हल्द्वानी/देहरादून।
- 9- सम्भागीय वरिष्ठ वित्त अधिकारी, कुमाऊं/गढ़वाल सम्भाग, हल्द्वानी/देहरादून।
- 10- प्रबंधक, भारतीय स्टेट बैंक, मुख्य शाखा, देहरादून।
- 11- वरिष्ठ कोषाधिकारी, देहरादून/ऊधमसिंह नगर।
- 12- निबन्धक, सहकारी समितियां, उत्तराखण्ड।
- ✓ 13- समन्वयक, एन0आई0सी0, सचिवालय परिसर, देहरादून।
- 14- वित्त अनुभाग-05, उत्तराखण्ड शासन।
- 15- गार्ड फाइल।

आज्ञा से

(चन्द्रेश कुमार)
अपर सचिव।
ॐ